

# ஈழநாடு

THE EELA NADU

தேசிய தினாசரி National Tamil Daily  
மலர் 8 (15-2-66) இதழ் 7

விடுவாய் மாசி 4 ஷவ்வாய் பிறை 23 செவ்வாய்க்கிழமை

## சர்வகலாசாலைக்குள் நுழைந்த இருவர் யார்?

கண்டி, திங்கள்  
பேராதனை சர்வகலாசாலை எல்லைக்குள் இனம் தெரியாத இருவர் நேற்று நுழைந்து நூல்நிலையம் எங்கிருக்கிறதென அங்கிருந்த காவலாளியிடம் வினவியதைத் தொடர்ந்து அங்குள்ள பொலிஸ் பாதுகாப்பு பலப்படுத்தப்பட்டுள்ளது. நூல்நிலையத்துக்குத் தீவைக்கும் நோக்கத்துடன் தான் அவ்விருவரும் அங்கு நுழைந்திருக்கக்கூடுமென்று கருதப்படுகிறது. பொலிசார் புலன்விசாரணை செய்துவருகின்றனர்.

இதேசமயம் இந்தியாவில் நடைபெறவிருக்கும் சர்வகலாசாலைகளின் மகாநாட்டில் கலந்துகொள்ளவிருந்த இலங்கை சர்வகலாசாலை உபஅத்தியட்சகர் தமது விஜயத்தை ரத்துச்செய்துவிட்டார்.

# இடதுசாரிகளுடன் இணைவது சாத்தியமல்ல

## சொத்தானத்தில் தரகர் மோசடி

இருவருக்குச் சிறைத்தண்டனை

யாழ்ப்பாணம், செவ்வாய்  
யாழ்ப்பாணம் ஆஸ்பத்திரியில் இரத்தம் தேவைப்படும் நோயாளிகளுக்கு இரத்தம் தானம்செய்ய வேண்டிய சந்தர்ப்பங்களில், இரத்தம் பெற்றுக் கொடுப்பதற்காக கூறி அதற்கு இரத்தம் கொடுக்கக்கூடிய வர்களை ஒழுங்கு செய்து, அதன்மூலம் பொருள் தொகையான பணத்தை, நோயாளிகளின் உறவினரிடமிருந்து அபகரிக்கும் ஒரு கோஷ்டியினர் யாழ்ப்பாணம் ஆஸ்பத்திரி வட்டா

## சிறிமா விளக்கம்

கொழும்பு, திங்கள்  
'மார்க்ஸீய தத்துவத்தை யும், கொள்கைகளையும், புரட்சிக்கொள்கையையும்



தலைவி திருமதி சிறிமா பண்டாரநாயகா, லங்கா சமசமாஜக்கட்சி, கம்யூனிஸ்ட் கட்சி ஆகியவைகளுடன் ஸ்ரீ லங்கா சுதந்திரக்கட்சியை ஒன்று சம்பந்தமாக தம்மைச் சந்தித்துப்பேசியவர்களிடம் தெரிவித்ததாக அறியப்படுகிறது.

கொள்ளவேண்டும் என்று திருமதி சிறிமா கூறியதாகவும் அறியப்படுகிறது.  
ஸ்ரீலங்கா சுதந்திரக்கட்சியின் மொழிக்கொள்கை ஏற்கனவே வரையறுக்கப்பட்டு விட்டதால் அதை லங்கா சமசமாஜக்கட்சி ஏற்றுக் கொள்வது சலபமென்றும் அவர் கூறியதாகத் தெரிகிறது.

## சிங்களத்தை

### கட்டாய பாடமாக்க கோரும் பிரேரணை

செனட்டில் விவாதம் ஒத்திவைப்பு

கொழும்பு, திங்கள்  
பாடசாலைகளில் சிங்களத்தைக் கட்டாய பாடமாக்கப் போதிக் கவேண்டுமென்று கேட்டுக்கொள்ளும் எதிர்க்கட்சினரின் பிரேரணை இன்று செனட்டசபையில் விவாதிக்கப்பட்டது. விமாதம் இன்று முடிவடையாமலேயே மறுபிரேரணை ஒத்திவைக்கப்பட்டது.

இதற்கான பிரேரணையைக் கொண்டுவந்த திரு. ஜ. கருணாகோட தமீழரசுக்கட்சி சிங்களத்தை இலங்கையின் தேசிய பாஷையாக ஏற்றுக்கொண்டுள்ளதால் ஏன் பாடசாலைகளில் அதை ஒருபாடமாக ஏற்றுக்கொள்ளக்கூடாதென்று கேட்டார். தமிழுக்கு அந்தஸ்து அளிக்கப்படும் பட்சத்தில்தான் சிங்களத்தை ஏற்றுக்கொள்ளலாமென்று பாடசாலைகள் கமிஷன்முன்னர் தெரிவித்த செனட்டர் நடேசனும் திரு. ஹண்டிபேரின் பநாயகமும் அபிப்பிராயம் வெளியிட்டிருந்தார் கௌனக் கூறிய திரு. கருணாகோட இப்போது தமிழுக்கு அந்

## குழப்பத்தைத் தூண்டியவர் மீதும் வழக்கு

கொழும்பு, திங்கள்  
ஜனவரி 8ந் தேதிக்குக் கலசத்துக்குக் காரணமாக இருந்த வேலைநிறுத்தக்காரரின் ஊர்வலத்துக்கு ஏற்பாடு செய்தவர்களிடமிருந்து வழக்குத் தொடருவதற்கு இரகசியப் பொலிசார் திட்டமிட்டுள்ளனர்.  
இரகசியப் பொலிசார் புலன்விசாரணை செய்துவருகின்றனர். இந்த விசாரணையைத் தொடர்ந்து சம்பந்தப்பட்ட அரசியல்வாதிகள் மீது வழக்குத் தொடருவது பற்றி அட்டோர்னி ஜெனரலின் ஆலோசனையைப் பொலிசார் கோரியுள்ளதாகத் தெரிகிறது.  
ஜனவரி 8ந் தேதிய சம்பவத்துக்கு குழப்பத்தைத் தூண்டிவிட்டதே காரணமெனப் பொலிசார் இதுவரை நடத்திய விசாரணைகளிலிருந்து தெரியவருகின்றது.

## 7 பிள்ளைகளின் தாயின் சடலம் காட்டில் கண்டெடுக்கப்பட்டது மகனும், பேரனும் விளக்க மறியலில் வைக்கப்பட்டனர்

வவனியா, திங்கள்  
கிளிநொச்சிப் பகுதியில் உள்ள தருமபுரம் காட்டில் பெண்ணின் சடலம் ஒன்று அழகிய நிலையில் கிளிநொச்சிப் பகுதிப் பொலிஸ் சார் ஜனப்தி திரு. ரி. இரத்தினசபாபதியினால் கண்டெடுக்கப்பட்டது.  
இப்பகுதியில் உள்ள பக்கக் கொடுத்த தகவலின் பேரிலேயே இச்சடலம் கண்டெடுக்கப்பட்டதாகத் தெரிகிறது.  
காலஞ்சென்ற இப்பெண் 7 பிள்ளைகளின் தாய் என அறியப்படுகிறது.

## எச்சரிக்கை

பம்பலப்பிட்டி, திங்கள்  
வரி மன்னிப்புசலுகையை விரைவில் பயன்படுத்துமாறும், தாமதம் இன்றி தங்கள் பதுக்கல் பொருட்களை வெளிப்படுத்துமாறும் உள்நாட்டு இறைவரிப்பகுதி விண்ணப்பித்திருக்கிறது.  
வெளியிடப்படாத சொத்துக்கள், பொருட்கள் ஆகியனபற்றி தவறான தகவல் தருபவர்களுக்கும் தண்டனைக்கு உள்ளாவார்கள் என எச்சரிக்கப்படுகின்றனர்.

## 12,000 ஊழியருக்கு வாரசம்பளம் துண்டு

கொழும்பு, திங்.  
ஜனவரி 8-ம் திகதி, தமிழ் மொழிச் சட்ட விதிகளை எதிர்த்து வேலை நிறுத்தம் செய்த அரசாங்க இலாகாக்களையும் கூட்டுஸ்தாபனங்களையும் சேர்ந்த பன்னிராயிரம் ஊழியர்களுக்கு, அவர்களின் இம்மாதச் சம்பளத்தில், ஒருவாரச் சம்பளத்தைக் கழிப்பதற்கு திறைசேரி தெரிகிறது.

## சீரெ பற்றி எச்சரிக்கையுடன் இருக்க வேண்டும் பார்லிமெண்ட் பட்ஜட் கூட்டத்தில் ஜனாதிபதி உரை

புதுடிபி. பெப். 14  
சீரெவுடனான உறவு தொடர்ந்து மோசமாக இருப்பதால் எச்சரிக்கையுடன் இந்நது வரவேண்டும் என ஜனாதிபதி ராதாகிருஷ்ணன் பார்லிமெண்டின் பட்ஜட் கூட்டத்தொடரையின்று ஆரம்பித்துவைத்துப் பேசுகையில் கூறினார்.  
உலகத்தின் சகலநாடுகளுடனும் இந்தியா நேச

**மணிவாக்கு**

முன்னுக்குப்பின் முரணாகக் காணப்படுவதைப் பற்றி நான் கவலைப்படவே இல்லை. உண்மையின் வழி செல்லுகையில், பல கருத்துகளைக் கைவிட்டு, புதுப்புது கருத்துகளைக் கொண்டிருக்கிறேன். வயதானாலும் உள்ளம் வளர்ந்து வருகின்றது. சத்தியமாகிற எனது தெய்வம் கூறுவதற்கு, நிமிஷத்திற்கு நிமிஷம் கீழ்ப்படியத் தயாராக இருக்கவேண்டுமென்பதே என் கவலை.

—மகாத்மகாந்தி

**சுழநாடு**

EELA MADU (National Tamil Daily Post Box 49, JAFFNA)  
Telegrams: EELA MADU Jaffna. Phone: 387

சுழநாடு விசுவாச ஆண்டு மாசி 4 வ. (15-2-66)

**பாடசாலைகளில் ஒழுக்கம்**

கல்விக்கூடங்களில் ஒழுங்கும் கட்டுப்பாடும் சீர்குலைந்து வருவதால் ஆரம்பவகுப்பு முதல் சர்வகலாசாலைக் கல்வி வரை சகல நிலையங்களிலும் மாணவர் மத்தியில் ஒழுக்கத்தை ஏற்படுத்த கல்வி அமைச்சர் திட்டமிட்டுள்ளார். ஒழுங்கற்ற முறையில் நடந்துகொள்வோர் மீது தகுந்த நடவடிக்கை எடுப்பதற்குப் பாடசாலை அதிபர்களுக்கும் சர்வகலாசாலை அதிபர்களுக்கும் விரிவான அதிகாரங்கள் வழங்கவும் அமைச்சர் முடிவு செய்துள்ளார். அவசியமேற்படின் தண்டனை வழங்கும் அதிகாரமும் வழங்குவதற்கு அமைச்சர் தீர்மானித்திருக்கிறார். நாட்டின் எதிர்காலப் பிரஜைகளை நல்லமுறையில் உருவாக்குவதற்கு பாடசாலைகளில் ஒழுங்கும் கட்டுப்பாடும் நிலவவேண்டியது அவசியம். இவ்விஷயத்தில் அமைச்சர் கவனம் செலுத்தியிருப்பது வரவேற்கவேண்டிய விஷயம்.

ஒழுக்கத்தை வளர்த்து விட முடியாது. தெய்வ பக்தியும் பெரியோரைக் கணம் பண்ணுவதும் குருவைத் தெய்வமாகக் கருதியதும் தான் முன்னிலில் ஒழுக்கம் நிறைந்த சமுதாயம் இருக்கக்காரணமாக இருந்தன. இன்று கெய்வபக்தி குறைந்து விட்டது. சமயக் கல்வி, பரீட்சையில் சித்தியடைவதற்கு ஒரு பாடமாகக் கருதப்படுகிறதேயன்றி சமய வாழ்வுக்கு வழிகாட்டக்கூடியதாகக் கருதப்படவில்லை. பிள்ளைகளுக்கு வழிகாட்ட வேண்டிய ஆசிரியர்களும் பெற்றோர்களும் ஆய்வழிபாட்டிலும், தெய்வபக்தியிலும் பிள்ளைகளுக்கு வழிகாட்டத்தவறி விடுகின்றனர். மாணவருக்கு வழிகாட்ட வேண்டிய ஆசிரியர்களும் பிள்ளைகளுக்கு வழிகாட்டவேண்டிய பெற்றோரும் அவர்கள் கண்முன்னாலேயே ஒழுங்கும் கட்டுப்பாடும்மின்றி நடந்துகொண்டால், பெரியோரைக் கணம் பண்ணும் மனப்பான்மையும் குருபக்தியும் எப்படி ஏற்படமுடியும். இதே சமயம் சில அரசியல் வாதிடும் அரசியல் கட்சிகளும் மாணவர்களுக்கும் இளைஞர்களுக்கும் தவறான வழிகளைச் செல்ல வழிகாட்டியதும் ஒழுங்கும் கட்டுப்பாடும் குலைந்துள்ளதற்கு மற்றொரு காரணம் என்று சொல்லலாம். ஆபாச சஞ்சிகைகள், பத்திரிகைகள், திரைப்படங்களும் ஒழுக்கக் கேட்டுக்கு ஒரு காரணம். மாணவர்களைத் தண்டிப்பதன் மூலம் ஒழுக்கத்தை நிலைநாட்டுவதற்குப் பதிலாக ஆசிரியர்களும், பெற்றோர்களும் நாட்டின் தலைவர்களும் நல்வழி காட்டக் கூடிய "நெறிமுறைக் கோட்பாடு" ஒன்றை வகுத்து அதன்மூலம் ஒழுக்கத்தை ஏற்படுத்துவதுதான் நிரந்தரமானது.

**இந்தியாவின் கஷ்டம்**

வறுமையையும் பட்டினியையும் ஒழிப்பதற்கு போராடுமாறு இந்தியப் பிரதமர் திரு மதி இந்திராகாந்தி மக்களுக்கு வேண்டுகோள் விடுத்ததுள்ளார். இந்தக் கோரிக்கை இந்திய மக்களுக்கு மட்டுமல்ல உலக நாடுகள் அனைத்துக்கும் பொருந்தும். இந்தியாவில் இப்பொழுது உணவுப் பற்றாக்குறை ஏற்பட்டு மக்கள் வறுமையினாலும் பட்டினியாலும் கஷ்டப்படுகின்றனர். இந்திய மக்களின் கஷ்ட நிலையை உணர்ந்த பல நாடுகள், இந்தியாவுக்கு உதவ முன்வந்துள்ளன. இதற்காக அந்த நாடுகளுக்கு நன்றி கூறவேண்டும். என்றாலும் வெளிநாடுகளின் உதவியிலேயே தங்கியிருக்க முடியுமா? இந்தியா மட்டுமல்ல இலங்கை உள்ளிட்ட வேறுபல நாடுகளும் வெளிநாடுகளையே இன்று

உணவுக்கும் மற்றும் அத்தியாவசியப் பொருள்களுக்கும் நம்பியிருக்கின்றன. இந்த நிலைமாரினால் தான் உலகில் உண்மையான சுதந்திரம் நிலவ முடியும். இந்தியப் பிரதமர் விடுத்த வேண்டுகோளுக்கிணங்க இந்திய மக்கள் வறுமையையும் பட்டினியையும் எதிர்த்துப் போராட முன்வருவார்களென்பதில் ஐயமில்லை. கடும் உழைப்பும் தியாகமும் அவர்களுக்குத் தெரியாததல்ல. என்றாலும் கட்சிவேறுபாடுகளை விடுத்து இந்திய மக்களும் தலைவர்களும் ஒன்று சேர்ந்து உணவு உற்பத்தியைப் பெருக்கவும் மக்களின் வறுமையையும் பட்டினியையும் ஒழிக்கவும் முன்வரவேண்டும். இந்தியாவின் இன்றைய உணவுக் கஷ்டம் இதர நாடுகளின் கண்களையும் திறக்கவேண்டும். சமீபத்தில் இந்தியாவுக்கும் பாகிஸ்தானுக்கும் குயிலையில் ஏற்பட்ட சண்டையின் விளைவு தான் இந்த நிலைக்குக் காரணமென்பதில் சந்தேகமில்லை. சண்டையும் சச்சரவும் எப்பொழுதும் திங்கையே விளைவிக்குமென்பதும் சமாதானம்தான் மக்களுக்கு நன்மைதரும் என்பதையும் உலக நாடுகள் அனைத்தும் உணரவேண்டும். இந்தியா, ஆசியாவிலுள்ள பெரிய ஜனநாயக நாடு. அதற்கு வெளியிலிருந்து எந்நேரமும் ஆபத்து எதிர்நோக்கிக் கொண்டிருக்கிறது. இந்நிலையில் அதன் உணவு, மற்றும் கஷ்டங்களை நீக்கி, ஜனநாயகத்தைப் பாதுகாக்க முன்வரவேண்டியது, ஜனநாயகத்துக்காகப் போராட வேண்டும். கூறிக் கொள்ளும் பெரிய வல்லரசுகளினதும் கட்டமையாகும்.

**இந்துமகளிர்க் கேள்வி விடுதிச்சாலை**

**இந்துமகளிர் மன்றம் முயற்சி**

வெள்ளவத்தை, தி. த. மிழர்கள் தமது பழைய உன்னதமான நிலையை அடையவேண்டுமென்றால் அவர்கள் அரசாங்க உத்தியோகமென்ற எண்ணத்தை ஒழித்து கமத்தொழிலைக் கைக்கொண்டு மண்வெட்டியைக் கையில் ஏந்தவேண்டும். என்று நாம் விவசாயத்தைக் கைவிட்டோமோ அன்றே நாம் தமிழ்ப் பண்பாட்டையும் கைவிட்டுவிட்டோம். இதனைத் தாய்க்குல மகளிர் தமது குடும்பத்தவர்க்கு எடுத்துக் கூறவேண்டும்" என்று வெள்ளவத்தை இராமகிருஷ்ணமிஷன் மண்டபத்தில் நடைபெற்ற இந்துமகளிர் மன்றப் பொதுக்கூட்டத்தின்பேராகியர் ஆ. வி. மயில்வாகனம் குறிப்பிட்டார். மன்றத் தலைவி திருமதி லீலா சுப்பிரமணியம் தலைமையில் நடைபெற்ற இக்கூட்டத்தில் இராமகிருஷ்ணமிஷன் சேர்ந்த சுவாமி ஸ்ரீரங்கானந்தலி உரையாழ்வரையில் மேற்கு நாட்டு விஞ்ஞான சாதனைகளை நாம் போற்றுவதற்காக நமது பண்பாட்டினை நாம் புறக்கணிக்கக் கூடாநதும் சங்ககாலத்தில் தமிழ் வளர்த்த பெரும் பெண்களின் வழித்தோன்றிய இன்றைய இந்துமகளிர் சமயத்தைப் போற்றி ஒழுக்கவேண்டுமென்றும், இந்துக்கள் அனைவரும் ஒற்றுமைப்பட வேண்டுமென்றும் கூறினார். இந்து மகளிர் மன்றத் தலைவி திருமதி லீலா சுப்பிரமணியம் பேசுகையில் பிரமத உதவிபெற்று மதம் மாறி அனாதை ஆச்சிரமங்களிலும் கல்விக்கூடங்களிலும் இந்துமகளிர் அடைக்கலம் புகும் நிலைமை மாற வேண்டுமென்றும் திலகவதியார், மீராபாய் போன்றோரின் வாழ்க்கை நமக்கு வழிகாட்ட வேண்டுமென்றும் குறிப்பிட்டார்.

**இந்துமகளிர் விடுதிச்சாலை**

செல்வி வள்ளிநாயகி கணபதிப்பிள்ளை பேசுகையில், சமயமென்பது பேசுவதற்காகவோ அன்றேல் கேட்பதற்காகவோ அமையவில்லை அன்றி வாழ்வதற்காகவே அமைந்ததாகும். தமிழ் பேசத்தெரியாது என்று கூறுவதிலே பெருமை இருக்கிறதென்று எண்ணிப் பேசியதன் பயனை அனுபவித்து நமது பண்பாட்டை மறந்து நிற்கின்றோம். தமிழ்ப்பண்பாடு உடைய பெண்ணென்று உலகம் பெருமையாகக் கூறிக் கொள்ளக்கூடிய ஒரு

நிலையில் நாம் வாழ்ந்து காட்டவேண்டும் என்றார். பேராசிரியர் மயில்வாகனம் மேலும் குறிப்பிட்ட தாவது: தமிழர்கள் தமது பண்பாட்டுவளர்ச்சிக்கான நிறுவனங்களை அமைப்பதில் சற்றுத் தாமதித்துவிட்டனர். இந்துத் தமிழ்மகளிர் இன்று தழிபினம் எவ்வாறு இந்த இழிநிலையை அடைந்தது, மீண்டும் பழைய உணை நிலையை எவ்வாறு அடையலாம் என்பதை உணரவேண்டும். இதற்கெல்லாம் காரணம்; முதலில் நாம் எமது தாய் மொழியைப் புறக்கணித்ததுதான். நாவலர் அவர்கள் தமிழினதும், சைவத்தினதும் இணைப்பினை உணர்த்தினார். தமிழ், சைவம், விவசாயம் மூன்றுக்கும் நெருங்கிய தொடர்புண்டு. வள்ளுவரின் தமிழ் சமுதாயப் பண்புகள் பெரும்பாலும் விவசாயத்தொழில் அடிப்படையில் அமைந்தவையாகும் பழைய உணைநிலையை நாம் அடையக் கமத்தொழிலை மேற்கொள்ளவேண்டும். கம்ப ராமாயணம், பாரதம், கந்தபுராணம் ஆகியவை பற்றிய கோவில் பிரசங்கங்கள் ஒருகாலத்தில் வாழவைச் செம்மைப்படுத்தின. விவசாயமே வாழ்விற்குச் சிறப்பளித்தது. ஆகவே இவற்றை இன்று போற்ற வேண்டியதே இந்து மகளிர் இனதும் குடும்பத்தாரினதும் கடமையாகும். செயலாளர் செல்வி சந்திரசெல்வநாதன் தனது நன்றியுரையின்போது இந்து கலாசாரப்படியே மகளிர், கோவில்களுக்கும், பொது இடங்களுக்கும் செல்லும் போது ஆடையணிந்து செல்லவேண்டுமென்றும் கற்பூர விலையினை விலக்கிட்டுப் பாட்டிற்குள் கொண்டுவர வேண்டுமென்றும், இந்து மகளிர்க்கு ஒரு விடுதிச்சாலை அமைக்கவேண்டுமென்றும் குறிப்பிட்டார். மன்ற நோக்கங்களைப் பற்றிக் குறிப்பிட்ட குறைந்தது இருபத்தைந்து பெண்கள் சேர்ந்தால் ஒரு விடுதிச்சாலையை ஸ்தாபிக்க முடியும் என்றும் அவ்வாறு சேரவிடும்புலவாரை உடனடியாகத் தொடர்புகொள்ளும்படியும் வேண்டிக் கொண்டார். திரு. எஸ். கே. ராஜசிங்கமும் உரைநிகழ்த்தினார். செல்வி கமலா சதாசிவத்தின் புல்லாங்குழல் இசை நிகழ்ச்சியும், செல்வி சசீலா, செல்வி மங்களம் ஆகியோரின் இன்னிசைக் கச்சேரியும் இடம்பெற்றன. திரு. ஆர். பொன்னுராஜா, வயலினும், செல்வன் மோகன் மிருதங்கமும் வாசித்தனர்.

**பாடசாலைகளின் சுதந்திரம்**

கண்டி, திங்கள் "பாடசாலைகளுக்கு விசேஷமாக அரசாங்க பாடசாலைகளுக்கு போதிய சுதந்திரம் இருந்தால்தான் அவை பூரணமாக செயல்பட முடியும். பாடசாலைகள் வெறும் தொழில்பயிற்சி அளிக்கும் நிலையங்களாக மட்டும் இருக்கக்கூடாது. எந்தச் சூழ்நிலையையும் சமாளித்து நிற்கக்கூடிய மனம் படைத்த இளைஞர்களை உருவாக்க வேண்டிய தே பாடசாலைகளின் கடமை யாகும் என்று கண்டி திரித்துவக்கல்லூரி அதிபர் திரு. சி. ஜே. ஓரீவ் கல்லூரியின் வருடாந்த பரிசளிப்புவிழா



நேற்றுக் காலை ஓர் அன்பர் டெலிபோன் செய்தார். கொழும்பிலிருந்து மெயில் வண்டியில் யாழ்ப்பாணம் வருகையில் பனையிலேவண்டி நின்றுவிட்டதாம். விசாரித்ததில் இஞ்சின் கோளாறு என்று தெரிந்தது. அரை மணி, ஒருமணி காத்திருந்தும் வண்டி புறப்படும் வழியைக்காணாமல் எப்போது புறப்படுமென்று கேட்டதற்கு, காந்தோ, ஸ்டேஷன் மாஸ்டரோ பதில் ஒன்றும் சொல்லவில்லையாம். அதனால் அந்த அன்பர் உள் ளிட்டபலர் மெயிலிலிருந்து இறங்கி, பஸ்ஸில் ஏறி யாழ்ப்பாணம் முதலிய ஊர்களுக்கு வந்ததாயும், பிரயாணம் செய்யாத தூரத்துக்கான கட்டணத்தை ரயில் அதிகாரிகள் திருப்பிக்கொடுப்பார்களா? என்றும் கேட்டார்.

கேட்டுப் பார் க்கலாம் ஆனால் கிடைக்குமா என்பது தான் சந்தேகம். ஒரு விஷயம் அந்த இஞ்சின் ஏதாவது காட்டுப் பகுதியில் இடையிலே நின்றிருந்தால் எவ்வளவு சங்கடமாக இருந்திருக்கும். பனை ஸ்டேஷனுக்கு வந்து நின்று வசதியாக பஸ்ஸில் ஏறிச் செல்ல முடிந்ததற்காக 'தாங்ஸ்கள்' கூற வேண்டுமல்லவா?

சில வாரங்களாகவே கொழும்பு ரயில் தாமதமாகத்தான் யாழ்ப்பாணம் வருகிறது. இதனால் பிரயாணிகளுக்கு மிகவும் கங்கடம். அதிகாரிகள் இதை கவனித்து, இனி இவ்வித தாமதங்கள் ஏற்படாமல் தடுக்க வேண்டும்.

கொழும்பு விமான நிலையம் தான் உலகிலே சுண்ட வற்றுள் மிக மோசமான விமான நிலையமென்று ஒரு வெளிநாட்டுப் பிரயுகர் டில்லி சென்று அங்கு பத்திரிகைக் காரரிடம் தெரிவித்துள்ளார். டில்லியிலும் 'பாலம்' விமானத்தில் அதிக வசதிக் குறைவுகளுள்ளதாயும் பம்பாய் நிலையம் மேலாக இருப்பதாகவும் தெரிவித்துள்ளார்.

ஒருமாதத்துக்குமுன் கட்டுநாயகா விமான நிலையத்துக்குச் சென்றிருந்தேன். கொழும்பிலிருந்து 25 மைல் தூரத்திலுள்ள அந்த விமான நிலையம் ராணுவ ஆதிக்கத்திலுள்ளது. இரவு 8 மணிக்குப் புறப்படுவதாக இருந்த விமானம் 11 மணிக்குத் தான் புறப்பட்டது. பிரயாணிகளின் உறவினர்கள் ஏராளமாக வழியனுப்பவற்றிருந்தனர். அவர்கள் உட்காருவதற்கோ, தாகத்துக்கு ஏதும் சாப்பிடுவதற்கோ ஒரு வசதியுமில்லை. வெளியில் மின் விளக்குகளுமில்லாததால், ஒரே இருட்டு.

இந்திய - பாகிஸ்தான் சண்டை காரணமாக பல சர்வதேச விமானங்கள் கட்டுநாயகா மூலம் சென்றதால், இலங்கைக்கு பலவிதங்களிலும் இலாபம். ஆனால் அந்த விமான நிலையம் உள்ள மோசமான நிலைமையைக் கண்டு, பல தேச பிரயாணிகளும் நம் இலங்கையைப் பற்றி என்ன நினைத்திருப்பர்? யாத்திரிகரை அதிகமாக இங்குவசிக்கவேண்டுமென்று விரும்பும் நாம், நமது விமான நிலையங்களை நவீன வசதிகளுடன் வைத்திருக்க வேண்டாமா?

இதைப்பற்றி விசாரித்ததில், எதிர்புறத்திலே நவீன வசதிகளுடன் கூடிய பெரிய (6-ம் பக்கம் பார்க்க) வில் சமர்ப்பித்த அறிக்கையில் தெரிவித்துள்ளார். பிரதமர் இந்தியரசர் தம்பதிகள் பிரதமரின் சந்திராகக் கலந்துகொண்டனர்.

## சிறுவர்களின் கடிதத்தை பாப்பரசர் வாசித்தார்

வத்திக்கான், பெப். 14  
இந்தியாவுக்கு உதவிசெய்யுமாறு போப்பாண்டவர் பால் நேற்று மீண்டும் விண்ணப்பம் விடுத்தார். தமது அறை ஜன்னலுக்கு முன் அவர் தோன்றி, இரு இத்தாலிய சிறுவர்கள் இது சம்பந்தமாக எழுதிய கடிதம் ஒன்றை வாசித்தார். கொட்டும் மழையில் சென்.பீட்டர்ஸ் தேவாலய சதுக்கத்தில் 6000 மக்கள் கூடிநின்று இதை செவியுற்றனர்.

அமெரிக்காவில் பல திருச்சபைத் தலைவர்கள் இந்தியாவுக்கு உதவ நிதி திரட்டும் இயக்கத்தை ஆரம்பித்திருக்கிறார்கள்.

## காங்கிரஸில் காமராஜர் கோஷ்டியாம்

ஆமதாபாத், பெப். 14  
பார்லிமெண்டரி போர் டிலும் அல்லது காரியக் கமிட்டியிலுமிருந்து திரு. மொரார்ஜிதேசாயை வெளியேற்ற காமராஜ் முயற்சிப்பார் என்ற வதந்தி பற்றி தேசாயிடம் நிருபர்கள் கேட்டனர்.

“அவ்வளவு மட்டரசு மாக காங்கிரஸ் அக்ராசனர் இறங்குவார் எனத்தான் தினைக்கமுடியவில்லை” என தேசாய் இதற்குப் பதிலளித்தார்.

இந்த கட்டத்தில் திரு. ஹனிமந்தையா பேசுகையில் காங்கிரஸில் காமராஜரும், அவரது சகாக்களும் தனிக் கோஷ்டியை உருவாக்கிக் கொண்டிருக்கிறார்கள் என

றார். காமராஜ் கோஷ்டியின் போக்கு நீடித்தால் மற்றவர்கள் அவர்களுடைய வட்டாரங்களிலிருந்து விலக்கி வைக்கப்படுவார்கள். அதனால் இறுதியில் காமராஜை ஆதரிக்காத பிரிவு ஒரு கோஷ்டியாக உருப்பெறும் என்றார் ஹனிமந்தையா.

காமராஜ் எதிர்ப்பு பிரிவு ஏற்படுத்தப்படுமா எனக் கேட்டதற்கு, இவ்விஷயத்தில் ஏதாவது கூறும் காலம் வரவில்லை என்றார்.

“ஆனால் காமராஜரும் அவரது சகாக்களும் மேற்கொள்ளும் போக்கு எதிர்காலத்தை உருவாக்கும்” என்றார் ஹனிமந்தையா.

## மதுவிலக்கு: தற்போதைய நிலைநீக்க வேண்டும் காரியக்கமிட்டி முடிவு

புதுடில்லி, பெப். 14  
மதுவிலக்கு விஷயத்தில் தற்போதைய நிலையே நீடிக்கவேண்டுமெனக் காங்கிரஸ் காரியக்கமிட்டி முடிவு செய்திருக்கிறது.

உள்நாட்டு மந்திரி திரு. நந்தா தலைமையில் நேற்றுக் கூடிய முதன்மந்திரிகள்மகாநாடு தேசிய பாதுகாப்புப் பிரச்சனை பற்றிச் சகல அம்சங்களையும் ஆராயப்பட்டன பாகிஸ்தான் அபாயம் நீங்கியுள்ளபோதிலும் சீன அபாயம் நீடிப்பதால் நெருக்கடிநிலை நீடிக்கவேண்டுமென முதன்மந்திரிகள்

ஆதரவு தெரிவித்தனர். ஸ்ரீமதி இந்திராகாந்தி பேசியபோது பாகிஸ்தானுடன் நட்புறவை ஏற்படுத்தும் வாய்ப்பை டாஷ்கண்ட் ஏற்படுத்தியுள்ளது என்றும் சீன விஷயத்தில் பேச்சுவார்த்தைக் கதவு மூடப்படவில்லை என்றும் கூறினார்.

ஆனால் சீனாவின் மிரட்டுதலால் எவ்விதப் பயனும் ஏற்படாதெனக் கூறிய ஸ்ரீமதி இந்திராகாந்தி நாட்டின் பாதுகாப்புப் பற்றி மெத்தனமாக இரோம் என்றார்.

## அணுப்போரா? ஜயோ வேண்டாம்!

ரஷ்யாவின் பயங்கர வருணனை

மாஸ்கோ, பிப். 14  
அணுப்போர் மூண்டால் அதனால் ரஷ்ய ஜனத்தொகை முழுவதும் அதில் சம்பந்தப்படும் என ரஷ்ய பாதுகாப்பு சபைத் தலைவர் கூறினார்.

ரஷ்ய ஜனத்தளங்கள், ராணுவ இலக்குகள்மட்டுமின்றி வெரிய நகரங்களும், ரயில்வே ஜங்ஷன்களும், துறைமுகங்களும், தொழிற்சாலைகளும் எதிரியின் தாக்குதலுக்கு உள்ளாகும் என்று அவர் கூறினார்.

பகிரங்கமாக இவ்வித அறிக்கை விடப்படுவது இதுவே முதல் தடவை என்றும், 10 ஆண்டுகளுக்கு முன் ரஷ்யா விடுத்த அறிக்கைகளுக்கு இது முற்றும் மாறுபட்டது என்றும் கூறப்பட்டது.

அணுப்போர் ஏற்பட்டால் அதனால் முதலாளித்துவம் பூண்டோடு அழியும் என்றும், கம்யூனிஸம்

தழைக்கும் என்றும் முன்பெல்லாம் ரஷ்யா கூறிவந்தது.

### பெச்சுவாடு

லண்டன், பெப். 14  
பெச்சுவாடுலந்து அரசியலமைப்பு சம்பந்தமான பேச்சுக்கள் லண்டனில் ஆரம்பமாகியிருக்கின்றன. பிரிட்டிஷ் பாதுகாப்பிலிருக்கும் இப்பிரதேசத்தின்ஜனத்தொகை 5 லட்சமாகும்.

### துருக்கி ஜனாதிபதி நிலைமோசம்

வாஷிங்டன், பெப். 14  
துருக்கி ஜனாதிபதி உர்ஜுவின் நிலைமிகவும் பலவீனமாக இருக்கிறதென்று இங்கு அறிவிக்கப்பட்டது. 70 வயதான அவர் பாரிசு வாயுவினால் பாதிக்கப்பட்டு வாஷிங்டன் ஆஸ்பத்திரியில் சிகிச்சைபெற்று வருகிறார்.

# “அடிகொடுத்தே வடவியட்னாம வழிக்குக் கொண்டுவர வேண்டும்”

## தென் அரேபிய சம்மேளனம்

ஏடன், பெப். 14  
இரு பிரிட்டிஷ் அரசியல் அமைப்புச் சட்ட நிபுணர்கள் தென்னரேபிய சம்மேளன அரசியலமைப்பு பற்றிக் கூறியுள்ள சிபார்சுகளில் வரையறுக்கப்பட்ட அதிகாரத்தைக் கொண்ட ஒரு ஜனாதிபதியும், குடியரசும் இருக்கவேண்டும் எனச் சிபார்சு செய்திருக்கிறது. ஏடன் அதற்குத் தலைநகரம் இடும் வேண்டும் எனவும், அதற்கு விசேஷ அந்தஸ்து இருக்க வேண்டும் எனவும் அவர்கள் கூறியுள்ளார்கள்.

## பிரிட்டிஷ் பாதுகாப்பு

லண்டன், பெப். 14  
பிரிட்டிஷ் மந்திரிக்ளும், முப்படை உயர் தலைவர்களும் பாதுகாப்பு கொள்கை பற்றி நேற்று 3 மணிநேரம் பேச்சு நடத்தினர் இன்று மந்திரிசபை இதுபற்றி மீண்டும் விவாதிக்கும்.

## காவல்பிரஜைகள் பரிவார்த்தனை

புதுடில்லி, பெப். 14  
காவலில் வைக்கப்பட்டிருந்த 414 பாகிஸ்தானியர்கள் நேற்று திருப்பி ஒப்படைக்கப்பட்டனர். இதுவரை மொத்தம் 900 பேர் ஒப்படைக்கப்பட்டிருக்கின்றனர். நாளை 350 இந்தியக் காவல் பிரஜைகள் ஒப்படைக்கப்படுவார்கள் எனக் கூறப்படுகிறது.

## ஆஸ்திரேலியாவில் புதிய நாணயமுறை

சான்பரா, பெப். 14  
இன்று முதல் ஆஸ்திரேலியாவில் தசாம்ச நாணய மாற்று அமுலுக்கு வந்திருக்கிறது. பவுன், எில்லிங்கு களுக்குப் பதில் இப்போது டாலர்களும், சதங்களும் புழக்கத்திலிருக்கும்.

## சிங்கப்பூரின் பிரிட்டிஷ் தளம்

சிங்கப்பூர், பெப். 14  
1980-ம் ஆண்டுவரை சிங்கப்பூரிலுள்ள பிரிட்டிஷ் தளம் இருக்கும் என பிரிட்டிஷ் பாதுகாப்புமந்திரி திரு. ஹீலி தம்மிடம் கூறியதாய், பிரதமர் லீ குவான் யூ தெரிவித்தார்.

## கடும் மழை

புதுடில்லி, பெப். 14  
வட இந்தியாவிலும், மேற்கு பாகிஸ்தானிலும் நேற்று தொடர்ந்து பரவலாக கடும்மழை பெய்தது. ஜம்மு காஷ்மீருக்கு 6-வது நாளைக் விமானப்போக்கு வரத்து நிறுத்திவைக்கப்பட்டது.

## தணிக்கையை மீறிய பத்திரிகை

லாஸிஸ்பரி, பெப். 14  
ரொடஷிய பத்திரிகைத் தணிக்கையை ‘மெயிச்’ என்ற வார வெளியீடு மீறியிருக்கிறது. ஏற்கனவே இரு தினசரிகள் இவ்வாறு நடந்து கொண்டிருக்கின்றன. கலகப் பிரதமர் இயான்ஸ் மித் பேசுகையில், பொருளாதாரத்தை தென்ரொடஷியாவில் மீளமைக்க முயற்சி எடுக்கப்படுகிறது.

## ஜோன்ஸன் நிர்வாகத்தின் மீது கோல்ட்வால்டர் கண்டனம்

ஹாலேய், பெப். 14  
அமெரிக்கத் துருப்புக்கள் வியட்னாமிலிருந்து முற்றாக வெளியேற வேண்டுமென்றும், வியட்நாமியரை வியட்னாமின் பிரதிநிதியாக அது அங்கீகரிக்கவேண்டும் என்றும் வடவியட்னாம் அதிபர் டாக்டர் ஹோசியின் மீண்டும் வலியுறுத்தியிருக்கிறார்.

## கோல்ட்வால்டர்

இதற்கிடையில் 1964-ம் ஆண்டு ஜனாதிபதி தேர்தலில் போட்டியிட்ட செனட்டர் கோல்ட்வால்டர் திரு. ஜோன்ஸனின் சமாதான முயற்சியைக் கண்டித்திருக்கிறார்.

வலுத்தாக்குதல் நடத்த அமெரிக்கா தயாராய் இருக்கிறது என்பதைக் காட்டுவதின் மூலமே வடவியட்னாமை சமாதானப் பேச்சுக்கு கொண்டுவர முடியும் என டெலிவிஷன் பேட்டி யொன்றில் அவர் கூறினார். நேற்று வாஷிங்டனில் 400 அமெரிக்கர்கள் அரசாங்கத்தின் வியட்னாம் கொள்கையை எதிர்த்து அமைதியான முறையில் ஆர்ப்பாட்டம் செய்தார்கள்.

அதேசமயம் அமெரிக்க வெடிகுண்டு விமானங்கள், வடவியட்னாமில் நெடுஞ்சாலைகள், இராணுவ இலக்குகள் ஆகியவற்றைத் தாக்கியிருக்கின்றன. இச்சாலைகள் குண்டுவிச்சின் காரணமாகப் பழுதடைந்த பின் சமீபத்தில் தான் மீண்டும் பழுதுபார்க்கப்பட்டன.

அதேசமயம் அமெரிக்க வெடிகுண்டு விமானங்கள், வடவியட்னாமில் நெடுஞ்சாலைகள், இராணுவ இலக்குகள் ஆகியவற்றைத் தாக்கியிருக்கின்றன. இச்சாலைகள் குண்டுவிச்சின் காரணமாகப் பழுதடைந்த பின் சமீபத்தில் தான் மீண்டும் பழுதுபார்க்கப்பட்டன.

## விமானம் கடப்பட்டு

நேற்று ஹாலேய்க்கருகில் ஆளில்லா அமெரிக்க உளவு விமானம் ஒன்று கடல் வீழ்த்தப்பட்டது. இதுவரை ஆளில்லா இத்தகைய உளவு விமானங்கள் 15 கட்டு வீழ்த்தப்பட்டதாக அறிவிக்கப்பட்டது.

# “வாரத்தில் இரு நேரம் பட்டினி இருங்கள்”

## சுப்ரமண்யம் யோசனை

புதுடில்லி, பெப். 14  
அரிசி பற்றாக்குறையைத் தீர்ப்பது எளிதல்ல என்றும், ஆனால் கோதுமையின் நிலை அப்படியில்லை என்றும் ஸ்ரீமதி இந்திராகாந்தி கூறினார்.

கோதுமையைத் தாராளமாக இறக்குமதி செய்ய முடியாதும், அரிசி இறக்குமதி கோரிய அளவு கிடைப்பதில்லை என்பதும் இதற்குக் காரணம் என அவர் கூறினார்.

உணவுப் பிரச்சனையை அகில பாரத பிரச்சனையாகக் கருத வேண்டும் எனக் கூறிய அவர், தற்போதைய ஒற்றை ராஜ்ய உணவு மண்டலத்தை ரத்துச் செய்து சிக்கலை ஏற்படுத்தும் என்றார்.

நேற்று கேரள கவர்னர் திரு. சஹாய் பிரதமர் இந்திராவுடன் உணவுப்பிரச்சனை பற்றிப் பேசினார்.

திரு. சஹாயின் வேண்டுகோளுக்கிணங்க பஞ்சாப் முதன் மந்திரி அடுத்த இரு தினங்களில் 10000 டன் அரிசியை அங்கு அனுப்ப முடிவு செய்துள்ளார்.

வாரம் ஒருநேரம், அதாவது திங்கட்கிழமை இரவு உணவு உட்கொள்ளாமல் இருப்பது போல், மற்றொரு நாளில் ஒருநேரம் இருக்க

## 28-ந் திகதி இந்திய பட்டினி

புதுடில்லி, பெப். 14  
இன்று இந்தியப் பார்லிமெண்டின் பட்டினி கூட்டத் தொடர் ஆரம்பமாகிறது. இம்மாதம் 28-ந் திகதி தொடர் பட்டினி சமர்ப்பிக்கப்படும்.

பார்லிமெண்டின் இரு சபைகளிலும் 20க்கு மேற்பட்ட புதிய மசோதாக்கள் விவாதத்துக்கு வரும்.

கேரளத்தில் ஜனாதிபதி ஆட்சியை மேலும் 6 மாதம் அளவு நீடிக்கவேண்டும் என்ற தீர்மானமும் இருக்கிறது.

வேண்டும் என உணவு மந்திரி சுப்ரமண்யம் யோசனை கூறியிருக்கிறார்.

## உண்டுங் விசாரணை

ஜாகர்த்தா, பெப். 14  
கர்னல் உண்டுங் மீதும் மற்றோர் கம்யூனிஸ்ட் தொழிற்சங்கத் தலைவர் மீதும் இன்று நடைபெறும் ராணுவ நீதிமன்ற விசாரணையில் வெளிநாட்டு நிருபர்கள் அனுமதிக்கப்படவில்லை.

இந்தோனேஷிய செய்திஸ்தாபனம் மட்டுமே விசாரணை பற்றிய தகவல்களைத் தெரிவிக்கும் என அறிவிக்கப்பட்டது.

கம்யூனிஸ்ட்கட்சி தான் நாட்டில் புரட்சி சதிக்குக் காரணம் என ராணுவத் தலைவர் கூறியிருக்கிறார்.

நேற்று 2000 மானவர்கள் கம்யூனிஸ்ட் கட்சியைத் தடை செய்யுமாறு ஆர்ப்பாட்டம் செய்தார்கள். பீகிங்கிலுள்ள இந்தோனேஷியத் தூதர் திருப்பி அழைக்கப்பட்டிருக்கிறார்.

## கல்பாக்கத்தில் அணுமின்களம்

புதுடில்லி, பெப். 14  
சென்னைக்கருகே கல்பாக்கத்தில் அணுமின்சாரநிலையம் அடுத்த திட்டத்தில் நிறுவப்படும் என பேராரிசியர் தக்கர் நேற்றுக் கூறினார். முதலில் 200 மெகாவாட்சத்தியைக் கொண்டிருக்கும் இது, பின்பு 400 மெகாவாட்டக அதிகரிக்கப்படும் என்றும் அவர் கூறினார்.

## இங்கேல் டாங்கிகள் முடக்கப்பட்டன

டமாஸ்கஸ், பெப். 14  
சிரிய எல்லையில் ஏற்பட்ட சைகலப்பின் காரணமாக 2 இஸ்ரேல் டாங்கிகள் முடமாக்கப்பட்டன என்று இங்கு அறிவிக்கப்பட்டது.

**இந்துவாலிபர் சங்க நிர்வாகிகள்**

யாழ்ப்பாணம், செவ்வாய். இந்துக்கல்லூரி இந்து வாலிபர் சங்கக் கூட்டம் அதிபர் திரு. நா. சபா ரெத்தினம் தலைமையில் நடைபெற்றது. திரு. க. சிவராமலிங்கம் சொற்பொழிவாற்றினார். இவ்வருட உத்தியோகத்தர்களுக்காக பின்வருவோர் தெரிவு செய்யப்பட்டனர்:-  
தலைவர் செல்வன் சி. இல்லை நடராசா. செயலாளர் செல்வன் சி. சந்திரசேகரம். உபதலைவர் செல்வன் க. கணபதிப்பிள்ளை. உபசெயலாளர் செல்வன் சி. விஸ்வநாதன். தனாதிக்காரி செல்வன் சே. சீவரத்தினம். ஏழு அங்கத்தவர்களைக் கொண்ட நிர்வாகக் குழியும் ஒன்றும் தெரிவு செய்யப்பட்டது.  
இந்தவருடம் சிவராத்திரியைச் சிறப்பாகக் கொண்டாடுவதென தீர்மானிக்கப்பட்டது.


**“கால்நடை வளர்ப்புக்கு உதவுக” அரசாங்கத்திடம் கோரிக்கை**

யாழ்ப்பாணம், செவ்வாய். “கால்நடை வளர்ப்பை அதிகரிக்கவேண்டும் என்று கூறும் அரசாங்கம்கால்நடை உணவுப் பொருள்களின் விலைவாசியைப் பலமடங்கு அதிகரித்துள்ளது. இதனால் புல்நில வசதியற்ற வரண்ட பகுதிகளில் கால்நடை வளர்ப்பில் ஈடுபட்டுள்ள பொதுமக்களும் பெரும் கஷ்டமுற வேண்டியுள்ளது. எனவே பொதுமக்களின் அத்தியாவசிய உணவுப் பொருட்களுக்குக் கட்டுப்பாட்டுவிலை விதிக்கப்பட்டதுபோல்கால்நடைவளர்ப்புக்களின் உணவுக்காக உபயோகிக்கப்படும் உணவுப் பொருட்களின் விலைகளை மட்டுப்படுத்திக் கூட்டுறவு மொத்த விற்பனவுச் சங்கங்கள் மூலமோ அல்லது ஐக்கிய பண்டகசாலைகள் மூலமோ வேண்டிய நடவடிக்கை எடுக்கவேண்டும்” என்று அரசாங்கத்தை வட இலங்கைக் கூட்டுறவுப் பாற்பொருள் உற்பத்திப் பாவனையாளர் ஆலோசனைக்குழு கேட்டுக்கொண்டுள்ளது.

இதுசம்பந்தமாக திரு. எஸ். ஜே. வி. செல்வநாயகத்திடமும், திரு. ஜி. ஜி. பொன்னம்பலத்திடமும் தொடர்பு கொள்ளுவதென்றும் தீர்மானிக்கப்பட்டது.

**ஓட்டுத் தொழிற்சாலை கண்டாவனையில் நிறுவப்பட்டுள்ளது**

மீசாலை, திங்கள் கண்டாவனையில் தனியார் துறை முயற்சியில் ஒரு ஓட்டுத் தொழிற்சாலை உருவாக்கப்பட்டுள்ளது. சுமார் 10 லட்சம் ரூபா செலவில் இந்த ஓட்டுத் தொழிற்சாலை நிறுவப்பட்டுள்ளதாக அறியப்படுகிறது.



நிலத்தில் 70 மைல் வேகத்திலும் நீரில் சுமார் 27 மைல் வேகத்திலும் செல்வக் கூடிய புரட்சிகரமான வாகனம் இது. பிரிட்டனில் தயாரிக்கப்பட்ட இவ்வாகனம் ஹைட்ரோ கார் என்று வழங்கப்படுகிறது. நிலத்தில் செல்ல உதவியாக இருக்கும் சக்கரங்கள், ஹைட்ரோகார் நீரில் செல்லும்போது உள்ளே இழுக்கப்பட்டுவிடுகின்றன. வண்டனில் சமீபத்தில் நடைபெற்ற சர்வதேசக் கண்காட்சியில் இந்தக் காரும் காட்சிக்கு வைக்கப்பட்டிருந்தது.

**REGAL--JAFFNA NOW SHOWING**  
Richard Carlson  
Veronica Hurst  
in  
**THE MAZE**  
(ADULTS ONLY)

**ராஜா**  
(யாழ்ப்பாணம்)  
6-30, 9-4க்கு மட்டும்  
**நாடோடி மன்னன்**  
தினசரி 4-15க்கு மட்டும்  
த ரெறர்  
வயது வந்தவர்களுக்கு மட்டும்

**நியூ காலிங்கன்**  
(இணுவில்)  
தினசரி 6-30, 9-30 மணி  
விழைநாட்களில் 2-30 மணி  
கல்யாணகுமார் - தேவிசா  
நடித்த  
**நெஞ்சம் மறப்பதில்லை**

**அபிவிருத்திச்சபை அங்குராப்பணம்**

யாழ்ப்பாணம், திங்கள். கொக்குவில் அபிவிருத்திச்சபை அங்குராப்பணக் கூட்டம் கொக்குவில் கிராமக்கோர்ட்டு மண்டபத்தில் அண்மையில் நடைபெற்றது.

இச்சபைக்கு திரு. சி. அருளம்பலம் தலைவராகவும் திரு. க. த. இராசா காரிய தரிசியாகவும், திரு. வ. ம. நடராசா (இளைப்பாறிய தபால் அதிபர்) உபதலைவராகவும், திரு. வே. சி. சின்னத்தம்பி பொருளாளராகவும் தெரிவு செய்யப்பட்டனர்.

கொக்குவில் அரசினர் ஆஸ்பத்திரிவிஷயம் ஆராயப்பட்டபோது, தினசரி பெரும் திரளாகச் செல்லும் நோயாளருக்கு சிகிச்சையளிப்பதற்கு தற்போதுள்ள ஆஸ்பத்திரிக்கட்டிடம் மிகவும் நெருக்கடியான நிலையில் இருக்கின்றபடியால் முழுக் கட்டிடத்தையும் நோயாளர் தங்கி நிற்கவும் வைத்திய பரிசோதனை நடத்தவும், மருந்தறைக்குப் பாவிக் கவேண்டுமென்றும் வைத்தியர் குடும்பம் தங்கியிருப்பதற்குபுறம்பான வீடொன்று ஏற்படுத்திக் கொடுக்க வேண்டுமென்றும் அரசாங்கத்தைக் கோருவதெனத் தீர்மானிக்கப்பட்டது.

**ஆபிரகாம்லிங்கன் நினைவுத் தீர்மானம்**

உடுப்பிட்டி, திங்கள். “மக்களால் மக்களுக்காக மக்களை ஆளப்படுவதுதான் ஜனநாயகம் என்று வெகு அழகாக இரண்டே இரண்டு நிமிட சொற்பொழிவின் மூலம் உணர்த்தியுள்ள மறைந்த மாவீரன் ஆபிரகாம்லிங்கனின் ஞாபகத்தைக் கொண்டாடுவதையிட்டு நாம் பெருமைப்படுகிறோம்.” ஆத்தியடியில் அகில இலங்கை வேலை வேண்டுவோர் கழகத்தின் சார்பில் நடாத்தப்பட்ட மறைந்த அமெரிக்க ஜனாதிபதி ஆபிரகாம் லிங்கனின் நினைவுதின விழாவுக்குத் தலைமைவகித்துப் பேசுகையில் திரு. கே. ரி. இராசசிங்கம் மேற்கண்டவாறு கூறினார்.

திருவாளர்கள் [எஸ். கிருஷ்ணபிள்ளை, கே. பத்மநாதன், க. பாலேந்திரன் ஆகியோரும் பேசினர். திரு. க. சிவசுப்பிரமணியம் நன்றி கூறினார்.  
பஸ்காக், பெப். 14 தாய்லந்து - கம்போடிய எல்லையில் நேற்று இடுமிடையே மீட்டிங் நடந்தது. அறிவிக்கப்பட்டது.

**இந்து வாலிபர் சங்க புதிய நிர்வாகிகள்**

உடுப்பிட்டி, திங்கள். அல்வாய் இந்து வாலிபர் சங்க விளையாட்டுக் கழகத்தினர் சித்திரை வருடப்பிறப்பை முன்னிட்டு மறைந்த பெரியார் திரு. க. சோமசுந்தரத்தின் ஞாபகார்த்தமாக ஓர் விளையாட்டுச் சுற்றுப்போட்டியை நடாத்தவிருக்கின்றனர். மேற்படிசங்கத்தின் புதிய உத்தியோகத்தர்களுக்கப் பின்வருவோர் தெரிவுசெய்யப்பட்டுள்ளனர்.

போஷகர்: திரு. கே. கந்தையா, தலைவர்: திரு. எம். சுப்பிரமணியம், உபதலைவர்: திரு. எஸ். எஸ். துரைராசா, செயலாளர்: திரு. ப. சிவானந்தராசா, பொருளாளர்: திரு. ஸ்ரீஸ் கந்தராசா, விளையாட்டுத் துறைத் தலைவர் திரு. கே. சிதம்பரப்பிள்ளை, பிரதான நிர்வாகக்குழு: திரு. கே. சிதம்பரப்பிள்ளை, திரு. எம். இரோஜேந்திரம், மற்றும் 6 பேர் கொண்ட நிர்வாக சபையொன்றும் தெரிவு செய்யப்பட்டது.

**புதுவருட உத்தியோகத்தர்**

யாழ்ப்பாணம், செவ்வாய். நல்லூர் தெற்கு தமிழ்க் கலவன்பாடசாலையின் பெற்றார்-ஆசிரியர் சங்கத்தின் வருடாந்தக் கூட்டம் அதிபர் திரு. பொன்னம்பலம் தலைமையில் நடைபெற்றது. மேற்படி சங்கத்தின் புதிய நிர்வாக சபைத்தெரிவில் தலைவராக அதிபர் திரு. பொன்னம்பலமும், உபதலைவராக திரு. வைத்திலிங்கமும் தெரிவுசெய்யப்பட்டனர். பிரதம செயலாளராக பொ. புண்ணிய சிங்கமும், உபசெயலாளராக ஆசிரியர் குமாரசாமியும், தனாதிக்காரியாக ஆ. சண்முகலிங்கமும், உப தனாதிக்காரியாக எஸ். செல்லத்துரையும் ஏகமனதாகத் தெரிவுசெய்யப்பட்டனர். நிர்வாக சபையொன்றும் தெரிவுசெய்யப்பட்டது.

**முன்று வீடுகளுக்கு தீ வைத்தார்?**

சந்தேகத்தின் மீது கைது வல்வெட்டித்துறை, திங். உடுப்பிட்டியைச் சேர்ந்த இமையாணன் என்னுமிடத்திலுள்ள மூன்று வீடுகளுக்குத் தீ வைத்ததாக சந்தேகத்தின் மீது அதே இடத்தைச் சேர்ந்த ஒரு நபரை வல்வெட்டித்துறைப் பொலிஸார் கைது செய்துள்ளனர். மேலும் இதுசம்பந்தமாக பொலிஸாரால் புலன் விசாரணை நடைபெற்று வருகிறது.

**நாடக அரங்கேற்றம்**

யாழ்ப்பாணம், செவ்வாய். கல்வியங்காடு ‘கலைக்குவியல்’ நாடக மன்றத்தினர் இம்மாதம் 18-ம் திகதி மகா சிவராத்திரியை முன்னிட்டு அன்று மாலை கல்வியங்காடு இலங்கைநாயகி அம்மன் கோவில் வீதியில் நகைச்சுவை நாடகமொன்றை நடத்தவிருக்கிறார்கள். நா. கேசயலிங்கம் இதன் கதை வசனத்தை அமைத்துள்ளார். (ந. நி.)


**உடுப்பிட்டி எம். பி. அண்மையை செல்வார்**

உடுப்பிட்டி, திங்கள். உடுப்பிட்டி எம். பி. திரு. மு. சிவசிதம்பரம் சமீபத்தில் அண்மையைப் பல்கலைக்கழகத்திற்கு விஜயம் செய்யவிருக்கிறாரென அறியப்படுகிறது. மேற்படி கழகமாணவர் மன்றத்தின் அழைப்பின் பேரிலேயே இவர் செல்லவிருக்கிறார்.

**ஆஸ்திரேலியா 2 விக்: 166 ரன்**

மெல்போன், பெப். 14. கனத்த மழை பெய்திருந்தும் ஆஸ்திரேலியா தன் முதல் இன்னிங்ஸில் ஆட்டத்தை தொடர்ந்து விளையாடி 2 விக்: 166 ரன்கள் எடுத்தது.

**இப்பொழுது திரையிடப்படுகிறது**  
கிங்ஸ்லி ருவா விஜயா  
(கொழும்பு) (கொம்பனித்தெரு) (மட்டக்களப்பு)  
மொடேர்ன் மொடேர்ன் விஜிதா  
(பண்டாரவளை) (பதுளை) (அட்டன்)  
தீவொளி கல்யாணி சந்தியா  
(நாரளை) (நாவலப்பிட்டி) (கம்பளை)



**மும்புகாரி**  
எஸ். எஸ். ஆர். - விஜயகுமாரி  
கே. பி. சுந்தரம்பாள்,  
மற்றும் பலர் நடித்து  
கண்காட்சி பாராட்டுதலைப்பெற்ற திரை ஒலிப்படம்.  
வெலிங்டன்  
(யாழ்ப்பாணம்)  
தினசரி 6-30, 9-30.  
விழைநாட்களில் காலை 10 மணிக்கு  
காமினி பொன்சேகா, ஜீவராணி  
நடித்த  
**யட்டகிய தவச**  
(சிங்களம்)

**பவரின் வெண்காயப் போரை பாவியங்கள்**  
  
**ஏ. பவர்**  
சுண்ணாம்பு விழிப்பு  
கொழும்பு



# உணவுஇலாகாவுக்கு புதியதொரு சங்கடம்

### கொள்ளைலாப வழக்குகளை எப்படித் தொடர்ந்து நடத்துவது?

கொழும்பு, திங்கள் கொள்ளை லாபமடித்தார் களென்று குற்றஞ்சாட்டி 200 வர்த்தகர்கள் மீது உணவுக்கட்டுப்பாடுஇலாகா தொடர்ந்துள்ள வழக்குகளை தொடர்ந்து நடத்துவதில் உணவுக்கட்டுப்பாடுஇலாகாவுக்குச் சங்கடமேற்பட்டுள்ளது.

உணவுக் கட்டுப்பாட்டுச் சட்டத்தின்படி இரு வர்த்தகர்களின்மீது தொடரப்பட்ட ஒரு வழக்கில் கொழும்பு தெற்கு மாஜிஸ்திரேட் அளித்த தீர்ப்பைத் தொடர்ந்தே இந்தச் சங்கடம் தோன்றியுள்ளது. சேருநாடார் ஜெயினுலாப்தின், சீனிமுகம்மது ஆகிய இரு வர்த்தகர்களின்மீது உணவுக்கட்டுப்பாட்டுச் சட்டத்

தின் 4வது ஷரத்தின்படி தொடரப்பட்ட ஒரு வழக்கில் அவர்கள் சார்பில் ஆஜரான வழக்கறிஞர்கள், இந்த ஷரத்து 1958-ம் ஆண்டில்தான் சேர்க்கப்பட்டதென்றும் இந்த ஷரத்தின்படி தண்டனை விதிக்க சட்டத்தில் இடமில்லையென்றும் கூட்டிக்காட்டினர்.

இதை நீதிபதி ஏற்றுக் கொண்டார். இந்தத் தீர்ப்பை ஆட்சேபித்து தாம் அப்பீல்செய்ய விருப்பதாக உணவுக்கமிஷனர் திரு. டி. டி. சில்வா தெரிவித்திருக்கிறார். இது பற்றி தாம் அட்டர்னி ஜெனரலிடமும் ஆலோசனை கேட்க விருப்பதாகவும் தெரிவித்துள்ளார்.

# 'ஐக்கிய முன்னணியே இன்னும் எனது நோக்கம்'

### ஜி. ஜி. வீளக்கம்

திருகோணமலை, திங். இலங்கைத் தமிழ் மக்களின் மத்தியில் நிலவும் அரசியல் வேறுபாடுகள் ஒழிந்து ஓர் ஐக்கிய முன்னணி ஏற்படவேண்டுமென்று 1956-ம் ஆண்டிலிருந்து நான் வற்புறுத்திவருகிறேன். இன்னும் அப்படி ஒரு ஐக்கிய முன்னணி உருவாக சூழ்நிலைகள் உருவாக மாறாமல் நான் அதை மனப்பூர்வமாக வரவேற்பேன்.

இவ்வாறு திரு. ஜி. ஜி. பொன்னம்பலம் திருமலை

# ஐயாறன்

(2-ம் பக்கத் தொடர்ச்சி)

கட்டடங்கள் கட்டப்படுவதாயும் சில மாதங்களில் அது திறக்கப்படுமென்றும் ஓர் அன்பர் தெரிவித்தார். ரத் கலாண விமான நிலையம் முன்னிருந்ததைவிடமேலாக இருக்கிறதெனினும், நவீன விமான நிலையங்களுடன் ஒப்பிடுகையில், இதுபற்றி திருப்திகொள்ளமுடியாது. பலான விமான நிலையத்திலே பலர் மனதையும் கவர்வது அங்குள்ள அழகான ரோஜாச் செடிகளே. அதை அபிவிருத்திசெய்வதுடன், அங்குள்ள 'காண்டிஷ்'யும் கவனிக்கவேண்டும். சில பிரமுகர்கள் அங்கு சிறுண்டி அருந்தச் சென்று ஏமாற்றத்துடன் திரும்பினர். மிக அசுத்தமாக இருப்பதாகத் தெரிவித்தனர்.

நமது விமான நிலையங்களைப்பற்றி டில்லியில் அந்த பிரமுகர் மோசமாகக்கூறியதை இங்கு சம்பந்தப்பட்ட அதிகாரிகள் உடன்கவனித்து, மற்றதேச விமான நிலையங்களைப்பார்த்து, அது போல் நவீன வசதிகளை அமைக்கவேண்டுமென்றே இங்கு இதைக் குறிப்பிடலானேன்.

உள்ளுவார் உள்ளத்தான உணர்வெனும் பெருமை யான, உன்கினைநாணுங் கான்பான் உருகினைன் ஊறி ஊறி, என்கினைன் ஏந்தை பெம்மான் இ தலை மின்னுகின்ற, கொள்ளிமேல் ஏறும்பென்னுள்ளம் எங்ஙனங் கூடுமாறே.

—அப்பர்சுவாமிகள்

# இரத்ததானத்தில்..... கு. 2 கோடி

(1-ம் பக்கத் தொடர்ச்சி) யாழ்ப்பாணம் பொலிசார் குற்றம்சாட்டி யாழ்ப்பாணம் மாஜிஸ்திரேட் முன் ஒரு வழக்குத் தொடர்ந்திருந்தனர்.

இந்த வழக்கை விசாரணை செய்த நீதிபதி, எதிரிகளான திலகரத்தின, தங்கராசா ஆகிய இருவருக்கும் தலா மூன்றுமாத கடுழியச்சிறைத் தண்டனை விதித்து தீர்ப்பளித்தார்.

இரத்தம் தேவைப்படும் நோயாளிகளிடத்தில் இப்படி மோசடி செய்வது பெரும் துரோகமென்றும் நீதிபதி தமது தீர்ப்பின் போது எதிரிகளைப்பார்த்துக் கூறினார்.

# யாழ். மாநகரசபை

# ஊழியர் இரத்ததானம்

யாழ்ப்பாணம், செவ். யாழ். மாநகரசபையில் கடமையாற்றும் 38 ஊழியர்கள் சமீபத்தில் இரத்ததானம் செய்தார்கள்.

இரத்ததானத்தின் போது யாழ்ப்பாண மேயர் திரு. எஸ். நாகராசா, ஆணையாளர் திரு. ஹட்சன் செல்வராஜா ஆகியோரும் பிரசன்னமாயிருந்தனர்.

ஸ்தலஸ்தாபன மந்திரி திரு. எம். திருச்செல்வம், உள்ளூராட்சி மன்றங்கள் இரத்ததானம் வழங்குவதற்கு முன்வரவேண்டுமென விடுத்த வேண்டுகோளுக்கமையவே தாம் இரத்ததானம் வழங்கியதாக ஊழியர்களில் ஒருவர் தெரிவித்தார்.

# சீனா பற்றி...

(1-ம் பக்கத் தொடர்ச்சி)

டாஷ்கண்ட் பிரகடனம் நம்பிக்கையையும் நல்லுறவையும் மேலும் ஏற்படுத்தியுள்ளது. இந்தநிலை வளர எல்லோரும் ஒத்துழைக்கவேண்டும்.

பல ராஜ்யங்களில் இதுவரை கண்டிராத வரட்சிகாரணமாக உணவுப்பஞ்சம் ஏற்பட்டுள்ளது. இதை நிவிர்த்தி செய்வதில் அரசாங்கமும் தனியார் துறையும் ஆனமுயற்சி முழுவதையும் மேற்கொண்டேயாகவேண்டும்.

இதில் உதவிசெய்ய முன்வந்த பல நாடுகளுக்கு அவர் நன்றிசெய்துள்ளார். குறிப்பாக அமெரிக்க அதிபர் ஜோன்சனுக்கு அவர் நன்றி தெரிவித்தார்.

தொடர்ந்து அவர் கூறிய தாவது: இப்போது நாட்டில்ஜனத்தொகை மிகவும் அதிகரித்து வந்துகொண்டிருக்கிறது. இதைக்கட்டுப்படுத்த முழுமையான நடவடிக்கை மேற்கொள்ளவேண்டும்.

# சாஸ்திரிக்கு புகழாஞ்சலி

காலஞ்சென்ற பிரதமர் திரு. சாஸ்திரிக்கு அஞ்சலி செலுத்தும்போது அவர் கூறியதாவது:

திரு. சாஸ்திரி தாம் கொண்ட குறிக்கோளில் உறுதி கொண்டிருந்தார். அதேநேரத்தில் பொதுவான நல்லபலன் கிடைப்பதாக அவர் அறிந்தால் அதற்காக விட்டுக்கொடுக்கவும் தயாராக இருந்தார்.

டாக்டர் ராதாகிருஷ்ணன் வியட்னாம் நிலைமைபற்றிக் கவலை தெரிவித்தார். உலக சமாதானத்துக்குப் பாரதம் என்றும் உழைத்துவரும் என்றும் குறிப்பிட்டு ரொட வியாவில் உண்மையான ஜனநாயக அரசாங்கம் ஏற்படுவதில் பாரதமும் உழைக்கும் என்று அவர் தெரிவித்தார்.

பாரதத்தின் எல்லைகளைக் காப்பதில் உழைத்துவரும் பண்டாரங்களுக்கு இதுதான் பாரதவாழ்த்து என்று தெரிவித்தார்.

# இலங்கைக்கு இந்தியா கடன்

புதுடில்லி, பெப். 14 இலங்கைக்கு ரூ 2 கோடி பொருளாதார உதவி அளிக்கும் ஒப்பந்தம் ஒன்றில் இன்று இந்தியா கைச்சாத்திட்டது. 3 சதவிகித வட்டியுடன் 3 ஆண்டுகளில் இக்கடன் திருப்பிச் செலுத்தப்படவேண்டும். மீள், புடவைகள், இதர பொருட்கள் ஆகியவற்றின் இறக்குமதிக்கு இக்கடன் உபயோகிக்கப்படும்.

# டாஷ்கண்ட் பிரகடனம்

ஜாகர்த்தா, பெப். 14 டாஷ்கண்ட் பிரகடனம் 1955-ம் ஆண்டு பாண்டுங் மகாநாட்டுக்கு இசைந்தது என இந்தோனேஷிய பிரதிநிதிகள் சபை விடுத்துள்ள அறிக்கை ஒன்றில் பாராட்டியிருக்கிறது.

# எல்லை விஸ்தரிப்பு கமிஷன்

பம்பலப்பிட்டி, திங்கள் உள்ளூராட்சிசபைகளின் எல்லைகளை புதிதாக நிர்ணயிப்பதற்கு கமிஷன் ஒன்று விரைவில் நிறுவப்படவிருக்கிறது. பல உள்ளூராட்சிசபைகள் தங்கள் எல்லைகளை புதிதாக நிர்ணயிக்கவேண்டும் எனக் கேட்டுள்ளன. பல கிராமசபைகளில் எல்லைகளை குறைக்கப்பட்டவேண்டும் என உள்ளூராட்சி உதவிஆணையாளர்கள் கருத்துத் தெரிவித்துள்ளனர்.

# லோகசபை முதல்வர்

புதுடில்லி, பெப். 14 பார்லிமெண்டரி விவகார மந்திரி டாக்டர் சத்தியநாராயண் சின்ஹா, லோகசபை முதல்வராக நியமிக்கப்பட்டிருக்கிறார் என சபாநாயகர் அறிவித்தார்.

# சுவரொட்டி விளம்பரம் போட்டி

### சைத்திரிகர்களுக்கு 'ஈழநாடு' அளிக்கும் வாய்ப்பு

எழுத்தாளர்களுக்கும், கவிஞர்களுக்கும் சிறுகதை, கவிதைப் போட்டிகளமூலம் சந்தர்ப்பமளித்துவரும் 'ஈழநாடு' இப்பொழுது சைத்திரிகர்களுக்கும் ஒரு வாய்ப்பளிக்கிறது.

- இரத்ததானத்தின் நற்பயனை விளக்குவதாக சித்திரங்கள் தீட்டப்பட்டிருக்கவேண்டும்.
- சித்திரங்கள் மூலர்ணத்திலும், இரு வர்ணத்திலும் இருக்கலாம்.
- 22" X 17" அளவு தாளில் சித்திரங்கள் தீட்டப்படவேண்டும்.
- சித்திரங்கள் சொந்தக் கற்பனையாக இருக்கவேண்டும்.

சிறந்த சித்திரமாகத் தெரிவுசெய்யப்படும் சித்திரத்துக்கு 100 ரூபாய் பரிசு வழங்கப்படும்.

யாழ்ப்பாணம் இரத்ததானச் சங்கத்தின் ஆதரவில் இப்போட்டி நடத்தப்படுகிறது.

போட்டி முடிவு திகதி 28-2-66

போட்டியில் கலந்துகொள்வோர் பின்வரும் கூப்பனை நிரப்பி தமது சித்திரங்களுடன் அனுப்பவேண்டும். ஒருவர் எத்தனை சித்திரங்களையும் அனுப்பலாம்.

தகுதி வாய்ந்த ஒரு குழு சிறந்த சித்திரங்களைத் தெரிவுசெய்யும். எனினும் இறுதித் தீர்ப்பு 'ஈழநாடு' ஆசிரியருக்கே உரியது.

பெயர் \_\_\_\_\_  
விலாசம் \_\_\_\_\_  
சித்திரத்தின் தலைப்பு \_\_\_\_\_



# உத்தியோக பற்றற்ற நீதிபதியாக நியமனம்

அச்சவேலையைச் சேர்ந்த புரக்டரும், சமாதான நீதிபதியுமான திரு. ஜி. வி. பாலசிங்கம் யாழ்ப்பாண மாவட்டத்தின் நீதிபதியாகப் பற்றற்ற நீதிபதியாக நியமனம் செய்யப்பட்டுள்ளார். மல்லாகம் நீதிபதி திரு. ஜி. எஸ். எச். அத்துறுபான முன்னிலையில் அவர் அண்மையில் சத்தியப்பிரமணம் எடுத்துக் கொண்டார். இவர் மல்லாகம் வழக்கறிஞர் சங்க உபதலைவராவார்.

# கட்சிதலைவர்கள் மகாநாடு இன்றில்லை

கொழும்பு, செவ். அரசியல் சட்டத்திருத்தம் சம்பந்தமாக ஆலோசிப்பதற்காக இன்று நடைபெறவிருந்த அரசியல் கட்சித் தலைவர்கள் மகாநாடு வேறொரு திகதிக்கு ஒத்திவைக்கப்பட்டுள்ளது.

# கோவில் புனருத்தாரணம்

குருநாகல், திங்கள் குருநாகல் யந்தம்பலாவ விஜயகர் ஆலயத்தை புனருத்தாரணம் செய்வதற்கு வேண்டிய ஒழுங்குகளை இங்குள்ள இந்துக்கள் மேற்கொண்டுள்ளார்கள். இம்முறை மகாசிவராத்திரியைச் சிறப்பாகக்கொண்டாடவும் ஒழுங்குகள் மேற்கொள்ளப்பட்டுள்ளன.